




பொது இடத்தில் போதைப் பொருள் பயன்படுத்தியதுபோல் வீடியோ வெளியிட்ட த.வெ.க. அமைச்சரை பதவி நீக்கம் செய்யக் கோரி திண்டுக்கல் மாவட்ட மாணவரணி சார்பில் தலைமை தபால் தந்தி அலுவலகம் முன்பு மாவட்ட அமைப்பாளர்கள் அல்வின் பிரபாகரன், தினேஷ் ஆகியோர் தலைமையில் ஆர்ப்பாட்டம் நடைபெற்றது. இதில் மாநகரச் செயலாளர் ராஜப்பா முன்னிலை வகித்தார். வேடசந்தாரர் ரவிசங்கர், மாநகர மாணவரணி அமைப்பாளர் மதுசூதன், இலக்கண்ணன், அக்பர், முருகானந்தம் பகுதி செயலாளர்கள் ஜனகிராமன், சூரைப்பாட்டம் உள்பட 150 பேர் கைதாகினர்.

பள்ளிகளில் பயில்கின்ற மாணவ – மாணவிகளின் அடையாள அட்டையில்

சாதி அடையாளங்கள் அமைச்சர் செங்கோட்டையன் அறிவிப்பு! ஆர்.எஸ்.எஸ். ஆட்சியின் தொடக்கமா?

தீண்டாமைக்கு தீனி போட வேண்டாம் என முன்னாள் பேரவை தலைவர் மு.அப்பாவு அறிக்கை!

நெல்லை, ஜூன் 30 - 10, 12 ம் வகுப்புகளில் அரசு மற்றும் அரசு உதவி பெறும் பள்ளிகளில் பயில்கின்ற மாணவமாணவிகளின் அடையாள அட்டையில் பெயர்ஊர்சாதி அடையாளங்கள் குறிப்பிடப்படும் என்று வருவாய்துறை அமைச்சர் செங்கோட்டையன் அறிவிப்பு ஆர். எஸ். எஸ். ஆட்சியின் தொடக்கமாக தெரிகிறது.



CMசார் தீண்டாமைக்கு தீனி போட வேண்டாம். என முன்னாள் சட்டப்பேரவை தலைவர் மு.அப்பாவு குறிப்பிட்டுள்ளார்.

இது தொடர்பாக முன்னாள் பேரவை தலைவர் மு.அப்பாவு தனது எக்ஸ் வலைதளத்தில் வெளியிட்டுள்ள பதிவில் கூறியிருப்பதாவது,

சாதி கலவரத்திற்கு முற்றுப்புள்ளி வைத்தவர்! சாதி பாடுபட்டதை

அடியோடு ஒழிக்க வேண்டும் என்று பாடுபட்ட அம் பேதகர், பெரியார்,காமராஜர்,அண்ணா வழியில் வந்த கலைஞர் அவர்கள் அரசு போக்குவரத்துக் கழகங்களில் உள்ள தலைவர்கள் பெயர்களை நீக்கி ஜாதி கலவரத்திற்கு முற்றுப்புள்ளி வைத்தவர்.

தந்தை பெரியார் பெயரில் சமத்துவபுரம் குடியிருப்புகள் கட்டி அனைத்து

சமூகத்தினரும் நல்லிணக்கத்தோடு வாழ வழி வகுத்தவர் கலைஞர் அவர்கள்.

காலனி எதிர்த்த சொல் நீக்கம்!

அதே வழியில் வந்த இன்றைய கழகத் தலைவர் மு.க. ஸ்டாலின் அவர்கள் “காலனி” என்ற சொல் ஒரு சமூக மக்கள் வாழுகின்ற குடியிருப்பு என்பதை அடையாளப்படுத்துவதால் அச்சொல்லையே நீக்க சட்டம் கொண்டு வந்தவர்.

அவ்வாறு பாடுபட்டு ஒழித்து வந்த சாதி அடையாளங்களை ஆட்சி பொறுப்பில் இருக்கின்ற வருவாய்த்துறை அமைச்சர் செங்கோட்டையன் அவர்களது அறிவிப்பான 10 12ம் வகுப்புகளில் அரசு மற்றும் அரசு உதவி பெறும் பள்ளிகளில் பயில்கின்ற மாணவ, மாணவிகளின்

அடையாள அட்டையில் பெயர்ஊர்சாதி அடையாளங்கள் குறிப்பிடப்படும் என்பது ஆர்.எஸ்.எஸ்.ஆட்சியின் தொடக்கமாகத் தெரிகிறது.

அதனை நிறுபிக்கும் வகையில் தான் ஒன்றிய நிதி அமைச்சர் நிர்மலா சீதாராமன்,கல்வியாளர் என்று தன்னை அடையாளப்படுத்திக் கொள்ளும் ஸ்ரீதர் வேம்பு ஆகியோர் இந்த அரசுக்கு முட்டுக் கொடுத்து வருவதை பார்த்தாலே தெரிகிறது. CMசார் இதனை ஒருபோதும் தமிழ்நாட்டில் அனுமதிக்கவும் கூடாது, தொடரவும் கூடாது, தீண்டாமைக்கு தீனியும் போட வேண்டாம்.

இவ்வாறு முன்னாள் பேரவை தலைவர் மு.அப்பாவு கூறியுள்ளார்.

போதைப் பொருள் பயன்படுத்திய த.வெ.க. அமைச்சரைக் கண்டித்து

சிவகங்கையில் தடையை மீறி ஆர்ப்பாட்டம்!

மு.தென்னவன் உட்பட 1000த்திற்கும் மேற்பட்ட கழகத்தினர் கைது!

சிவகங்கை, ஜூன் 30 - கழகத் தலைவர் தளபதி அவர்கள் உத்திரவின்படி த.வெ.க. அமைச்சர் சரத்து மார் பதவி விலக கோரியும்,அவரதுநடவடிக்கையினால் இளைஞர்கள் மாணவர்கள், மனதளவில் பாதிக்கப்பட்டதை கண்டித்து

மாவட்ட தலைநகரங்களில் கழக மாணவரணி சார்பில் கண்டன ஆர்ப்பாட்டம் நடைபெறும் என்று அறிவித்திருந்தார். அதன்படி சிவகங்கை மாவட்ட மாணவரணி சார்பில் சிவகங்கை சண்முகராஜா கலையரங்கில்

மாநில இலக்கிய அணி புரவலர் முன்னாள் அமைச்சர் மு. தென்னவன் தலைமையில் மாவட்ட துணைச் செயலாளர் த. சேங்கைமாறன், மாவட்ட மாணவரணி அமைப்பாளர் கதி. ராஜ்குமார் ஆகியோர் முன்னிலையில் கண்டன ஆர்ப்பாட்டம் நடைபெற்றது.


ஆர்ப்பாட்டத்திற்கு காவல் துறை அனுமதி தரவில்லை. ஆனால் ஆர்ப்பாட்டத்தில் மாவட்டம் முழுவதிலுமிருந்து ஆயிரத்திற்கும் மேற்பட்ட கழகத்தினர் திரண்டனர்.

தடையை மீறி ஊர்வலம் ஆர்ப்பாட்டம் நடத்தக்கூடாது என்று கூறி போலீசார் அனைவரையும் கைது செய்தார்கள். தி.மு.க.வினர் த.வெ.க அரசாங்கத்தை கண்டித்தும், காவல்துறையினர் கண்டித்தும் கண்டனம் முழக்கங்களை எழுப்பினார்கள்.

இந்த ஆர்ப்பாட்டத்தில் முன்னாள் எம்.எல்.ஏக்கள் சுப. மதியரசன், எஸ். மாரியப்பன், கென்னடி, மாநில கொள்கை பரப்பு இணைச் செயலாளர் திருமதி தமிழ் பிரியா, பிரபாகரன், மாவட்ட மகளிரணி அமைப்பாளர் திருமதி பவானி கணேசன், மகளிரணி துணை அமைப்பாளர் மார்க்ரெட் கமலா மகளிர் ஷ.தொண்டரணி துணை அமைப்பாளர் திலகவதி கண்ணன் மாவட்ட மாணவரணி துணை அமைப்பாளர் வழக்கறிஞர் ராஜா அமுதன், மாவட்ட வழக்கறிஞரணி அமைப்பாளர் எஸ்.பாஸ்கரன் பில்லூர் கார்த்தி, ஆர். பிரபாகரன், ஒன்றிய செயலாளர்கள் எம். ஜெயராமன், திருமலை முத்துராமலிங்கம் துரைராஜாமணி, மா. அண்ணாதுரை, ஆ. முத்துச்சாமி, யோக. கிருஷ்ணகுமார், ஆர்.எம். கென்னடி, நகர் கழக செயலாளர்கள் சி.எம்.துரை. ஆனந்த், கே. பொன்னுச்சாமி., காரைக்குடி மாநகர செயலாளர் துணை மேயர் நா.குணசேகரன்,மாவட்ட செய்தி தொடர்பாளர் அ. ஆப்பகான் மற்றும் மாவட்ட முழுவதிலுமிருந்து மாவட்ட மாணவரணி மற்றும் கழக நிர்வாகிகள் கலந்து கொண்டார்கள். கைது செய்யப்பட்ட அனைவரும் திருமணமண்டபத்தில் தங்க வைக்கப்பட்டார்கள்.

திராவிட இயக்க தீரர்கள் நினைவு நாள்

சேப்பாக்கம் கே.எஸ்.பாண்டியன்
ஜூன் 30 (2015)



கழகம் துவங்கிய காலத்திலேயே அதில் தன்னை இணைத்துக் கொண்டவர்.

ஒன்றுபட்ட சென்னை மாவட்டத்தில் வட்டச் செயலாளராக, ஆயிரம்விளக்கு பகுதி துணைச் செயலாளராக பொறுப்பு வகித்து கழகப் பணியாற்றியவர்.

தலைமைக் கழகப் பேச்சாளரான இவர், கழகம் அறிவித்த அனைத்துப் போராட்டங்களிலும் கலந்து கொண்டு சிறை சென்றவர்.

தலைமைக் கழகம்

தி.மு.க.

அன்றும், இன்றும், என்றென்றும் அவரே ஆள்கிறார்!

தமிழ்நாட்டில் தேர்தல் முடிந்து, அறுதிப் பெரும்பான்மை கிடைக்காத நிலையிலும், ஆயாராம், காயாராம் கட்சிகளின் அந்தர்ப்பலி நிலைகளால் எப்படியோ தப்பித் தோம் பிழைத்தோம் என்று ஆட்சியமைத்து நாற்பத்தைந்து நாட்களை நகர்ந்திவிட்டது ஆளுங்கட்சி.

தேர்தல் அறிக்கையில் அவிழ்த்து விட்ட வாக்குறுதிகளை நிறைவேற்ற வக்கற்ற, செயல்திறனற்ற நிலையில் மூச்சு முட்டித்திணருகிறது இந்த மைனாரிட்டி அரசு.

நமது திராவிடப் பேரரசர் தளபதியவர்களின் ஆட்சியில் மக்களுக்குப் பயனளித்து வந்த நலத்திட்டங்களுக்கு புதிய நாமகரணம் கூட்டி, தங்களின் சிந்தனையில் உதித்த சீர்மிகு மக்கள் நலத்திட்டங்கள் இவையென தம்பட்டம் அடித்துக் கொள்கின்றனர்.

நாட்டில் எங்கும் கொலை, கொள்ளை, பாலியல் வன்முறைகள், தொடர்மின்வெட்டு என நாளும் மக்கள் நடுக்கமுடன் இருட்டில் தவிக்கின்றனர்.

இதை கண்காணித்து மக்கள் கவலையை போக்க வேண்டிய அரசும், அரசுப் பிரதிநிதிகளும் ரீல்ஸ் அரசியல் செய்து, முன்னுக்குப் பின் முரணாகப் பேசி, பொதுமக்களின் எரிச்சலுக்கு ஆளாகி வருகின்றனர்.

மந்திரிக்கமு வரும்பொருள் உரைத்தல் என்பது போல் அல்லாமல், யாருக்கும் அரசுக்கு அறிவுரையோ, ஆலோசனையோ சொல்லும் திறமையில்லை.

சுற்றுச்சூழல் துறையை சுற்றலா துறை எனும் ஆஷா டுப்திகள் தான் அங்கு அமைச்சர்கள்.

தேர்தல் முடிவுகளுக்கு பிறகு ஆட்சி அமைக்க மெஜாரிட்டி இல்லாத நிலையில் எதிர்ணியில் வெற்றி பெற்ற, தனது சொந்த கட்சி வேட்பாளர்களையே தோற்கடித்த கட்சிகளோடு தீர உறவு.

அதுபோல தி.மு.க. தலைவரின், கழக இளைஞரணிகள் செயலாளர் உதயநிதி அவர்களின் கடின உழைப்பால், மண்டலச் செயலாளர்கள், மாவட்டச் செயலாளர்கள், ஒன்றிய, நகர, பகுதி, பேரூர், கிளைச் செயலாளர்கள், கழக சார்பு அணிகளின் நிர்வாகிகள், கழகத்தின் மூத்த முன்னோடிகள், மகளிரணித் தொண்டர்கள் என பெரும் ஒத்துழைப்பால் கூட்டணி தர்மம் என்ற சொல்லிற்கு குந்தகம் விளைவிக்காமல் பணியாற்றியதால் பெற்ற வெற்றியை விரலில் இட்ட மை கூட காய்வதற்கு முன்பே காய் நகர்த்தி கள்ள உறவு கொண்ட காங்கிரஸ்!

நாங்கள் தி.மு.க. கூட்டணியில் தான் இருக்கிறோம். ஆனால் தற்காலிக ஆதரவு மட்டுமே தருகிறோம் என்ற கம்யூனிஸ்ட் கட்சியினர். மாப்பிள்ளை அவர்தான். ஆனால் அவர் போட்டிருக்கும் சட்டை எங்களுடையது என்பது போல.

ஜனாதிபதி ஆட்சி வந்துவிடக் கூடாது. அது ஜனநாயகத்திற்கு கேடு, ஆட்சிக்கலைப்பை அனுமதிக்க முடியாது என்று ஜனநாயக தூதுவர்களாக தங்களைக் காட்டிக் கொண்டு, தங்களுக்கு வெற்றியை தேடித்தந்த தலைவரை மறந்து, அல்லும், பகலும் அயராது உழைத்த தி.மு.க. தொண்டர்களின் முகங்களை மறந்து விட்டு, முழுவதுமாகப் புதைந்து போனார்கள் பணம், பதவி எனும் போதை தலைக் கேறி.

கிருஸ்தவ வேத நூலான பைபிளில் இயேசு கிறிஸ்துவின் 12 சீஷர்களில் யூதாஸ் காரியேத்து அவரை முத்தமிட்டு அடையாளமிட்டு காட்டிக் கொடுத்தான். பேதுரு என்பவன் அவருக்கும் எனக்கும் சம்பந்தமில்லை. நான் அவரை அறியேன் என்று மறுத்து இயேசு கிறிஸ்து சிலுவையில் அறையப்பட காரணமானான். என்று வருகிறது.

ஆனால் இந்த இந்தியா கூட்டணியில் இருக்கும் ஒரு சிலரைத்தவிர எல்லோருமே காட்டிக்கொடுத்ததை போன்ற குற்றத்தை, கொடுஞ்செயலை புரிந்தனர். இருந்து விட்டுப்போகட்டுமே!

தமிழ்நாடு இன்னும் 20 ஆண்டுகள் பின்னோக்கி போகுமே என்ற கவலையை தவிர நமது தலைவர், திராவிடப் பேரரசர் அவர்களின் தியாகம், மதிப்பு, மரியாதை குறைந்ததலா போகிறது? நாம் ஒரு போரைத் தான் இழந்தோம்! களத்தையல்ல!

சட்டமன்றத்தில் முதல்வர் பேரை உச்சரிக்கும் பேரவைத் தலைவரின் உதடுகளில் ஸ்டாலின் என்றே வந்து அதை சமார்த்தியமாக சமாளித்துக் கொண்டார்.

உயர் கல்வித்துறை அமைச்சர் வில்வநாதன் ஒரு நிகழ்ச்சியில் இத்தகைய சாதனைகளை செய்தவர் நமது முதல்வர் ஸ்டாலின் என்றே சொல்கிறார்.

இப்படியெல்லாம் எதிர் நிலையில் உள்ளோரின் உள்ளத்திலும் யதார்த்தமாக இன்னும் முதல்வராக நிலைத்திருக்கிறார் நமது கழகத் தலைவர் அவர்கள்.

போதிய பெரும்பான்மை இன்னும் சந்தேகத்திற்கிடமின்றி அமையவில்லை என்ற அச்சத்தில் எதிர்ணியில் உள்ளவர்களை பேரம் பேசி, பதவியாசை காட்டி, பணியவைத்து, அவர்கள் பெற்ற வெற்றியை ராஜினாமா செய்யச் செய்து, தனது இயக்கத்தில் சேர்த்துக் கொள்ளும் கேவலங்களை இந்த ஆட்சி அராங்கேற்றி வருகிறது.

அதுகூட பாருங்கள். உலக அரசியல் வரலாற்றில் வெற்றி பெற்ற ஒருமாதத்திற்குள் தனது பதவியை ராஜினாமா செய்பவரும், சிறிதது, சபாநாயகமும் பேரின்ப சிரிப்புடன் பெற்றுக் கொண்டு ஊடகங்களுக்கு அந்தப் பட்டங்களை வழங்கிய கேலிக்கூத்து வேறொருவர் நடந்ததில்லை.

நாம் கூடத்தான் ராஜினாமா செய்தோம். 2004 ல் வாஜ்பாய் அவர்களின் ஒன்றிய அமைச்சரவையில் தலைவர் கலைஞர் அவர்களின் கட்டளையை ஏற்று, ஒன்றிய காபினெட் அமைச்சர் பதவிகளை தூக்கி



வெறிந்து மாண்புமிகு டி.ஆர். பாண்டி, மாண்புமிகு ஆ. ராசா ஆகிய இருவர் பாராளுமன்ற கட்டிடத்திலிருந்து வெளியே வரும் புகைப்படக் காட்சியை தலைவர் கலைஞர் அவர்கள் முரசொலியில் வெளியிட்டு இருவரையும் உச்சி முகந்து பாராட்டி எழுதினார்.

ஆனால் இங்கோ பதவி போனால் பல்ஸ் போய்விட்டுமோ என்ற பயத்தில பவர் பல்லிளித்து பணையூர் பக்கம் பறக்கின்றனர்.

அங்கே ஆடுமாடுகளை தொட்டியில் அடைப்பது போல் தள்ளுமுள்ளு.

அப்பறம் தான் தெரிகிறதாம், புத்தி வருகிறதாம் சொந்தக் கட்சியிலேயே சுயமரியாதையோடு இருந்திருக்கலாமே என்று.

இந்தக்கேவலங்கள் மற்ற, மற்ற இயக்கங்களில் நடைபெறலாம்.

ஜயா பெரியாரின் வரலாற்றையறிந்து, அண்ணாவின் அன்புமொழி கேட்டு, தலைவர் கலைஞரின் கன்னித்தமிழ் கேட்டு, உயிரணைய தளபதியவர்களின் அயராத உழைப்பில் உள்ளம் கொள்ளை கொண்ட தொண்டன் உண்மைத் தலைவர் தளபதியவர்களின் தலைமையிலே, வாழ்ந்தாலும், வாழ்விழந்து வீழ்ந்தாலும் இறுதி வரை, உறுதியாக இருப்போம் எனக் கண்ணீர் மல்க தலைவரின் கரங்களைப் பிடித்து ஆறுதல் சொல்கின்றனர்.

அறிவாலயம் பக்கம் வந்து பாருங்கள்.

வழக்கறிஞர் வெ.அன்புவாணன்
கழக கொள்கை பரப்பு துணைச் செயலாளர்



ஆட்சி இல்லை. அதிகாரம் இல்லை அவரிடம்.

ஆனாலும் அவர் உள்ளே நுழையும்போது ஒரு பெருங்கூட்டம் தளபதியவர்கள் வாழ்க! என்றும் எங்கள் முதல்வர் வாழ்க! என எழுப்பும் வாழ்த்தொலி

முழக்கங்களால் தலைவர் அவர்கள் உத்வேகம் பெறுகிறார்.

உள்ளே வந்து சந்திக்கும் உடன்பிறப்புகள், மூத்த முன்னோடிகள், கழக முன்னணியினர், மகளிர், மாணவர்கள், இளைஞர்கள் என ஆறுதல் சொல்ல வரும் எல்லோருக்கும் அவரும் ததரியம் சொல்கிறார். நாளிருக்கிறேன்! என்று.

சினிமாக்காரனின் சின்ன புத்திக்கு இதுவெல்லாம் தெரியாது.

ஆமாம். அவர் இருக்கிறார். எங்கும் நிறைந்திருக்கிறார்!

மகளிர் மாத உரிமைத்தொகையில் அண்ணனாக அவர் இருக்கிறார்!

புதுமைப்பெண் திட்டத்தில் பயன்பெறும் மகளின் இதயத்தில் தகப்பனாக இருக்கிறார்!

தமிழ்ப் புதல்வன் திட்டத்தில் பயனும் மாணவனின் மனதில் ரோல் மாடலாக அவர் இருக்கிறார்!

மக்களைத்தேடி மருத்துவத்தில் பலரின் காயங்களுக்கு மருந்தாக அவர் இருக்கிறார்.

காலை உணவு திட்டத்தில் பிள்ளைகளின் பிடி சோற்றில் அவர் இருக்கிறார்.

வீடியல் பயணத்தில் பயணிக்கும் தாய்மாமர்களின் உற்ற தனையனாக அவர் உடன் பயணிக்கிறார்.

ஏழை எளியோர் பெறும் ரேஷன் பொருட்களைக் கண்டு கசிந்துருகும் ஏழைகளின் கண்களில் ஆனந்தக் கண்ணீராய் அவர் இருக்கிறார்.

இந்த திட்டங்களில் எதையும் அப்புறப்படுத்தும் ததரியம், துடுக்கு எவருக்கும் இங்கு எழப்போவதில்லை!

இவையெல்லாம் ஏழைகள் இதயம் இன்புற, மக்களின் மனம் மகிழ, திராவிடப் பெருவேந்தர் முத்து வேல் கருணாநிதி ஸ்டாலின் எனும் மகத்தான தலைவர் கொண்டு வந்த திட்டங்கள்!

400 ஆண்டுகள் கட்டியும் தாஜ்மகால் என்றதும் அதைக் கட்டிய ஷாஜகான் நிறைவிற்கு வருவதுபோல்!

1000:ஆண்டிற்கும் மேலான தஞ்சை பெருவுடையார் கோயில் என்றதும் அதை உலகமே வியக்கும் வண்ணம் எழுப்பிய மாமன்னன் இராஜராஜ சோழன் பெயர் நிலைத்துநிற்பதுபோல் தமிழ்நாட்டில் இந்த திட்டங்கள் தொடரும் வரை தமிழ்நாட்டை தளபதியவர்கள் தான் ஆள்கிறார்.!

அன்றும், இன்றும், என்றும், அவரே ஆள்கிறார்!